



<http://www.arianafghanistan.com>



۲۰۱۸/۰۵/۲۷

سلطان جان کلیوال

د خوښی لار: د مینې سره مینه

خوښی هم لکه د مینې په څېر یوه نا تعریف شوی اونه توضیح کیدونکی پدیده ده، چی څوک یی په یوه شی کی او څوک یی په بل شی کی احساس کوی. خو ددی نا معلومتیا او نه پیژندنې سره سره، که پوره دقت وشي او د ورځنی ژوندانه پېښې به غور سره تر څیرنی لاندی و نیولی شی، په اسانۍ سره د پوهیدو وړ ده چی د خوښی د لاس ته راوړنی د پاره یوه تر ټولو غوره، سمه، ستره او گټوره لار مینه او د مینې سره مینه ده.

په دی برخه کی په سلگونو مثالونه او دلیلونه شته یو دوه دری به یی د دلته یاد کړو.

– که په دی باور یو چی تعلیم او تحصیل د خوښیو د لاس ته راوړلو د پاره یو اساسی لامل کیدلی شی، نو بیا دا هم باید ومنو چی که د تعلیم او تحصیل سره مینه و نه لرو نو هغه نه شو ترد لاسه کولی او چی بی تعلیمه او بی تحصیله پاتی شو نو بیا خودا بیخی روښانه ده چی د خوښیو نه به هم محروم او بی برخی یو.

– که په دی باور یو چی د یوی ښی کورنی لړل زموږ ژوند ته خوښی وړ بڅښي، نو بیا خو په دی هم پوهیږو چی بی له واده کولو نه کومه کورنی نه شی جوړیدلی، او چی خبره د واده کولو شوه، نو بیا خو هر نارینه ته په کار ده د هرڅه نه اول د یوی داسی ښځی د میندلو په لټه کی شی، چی ریښتینی مینه وړ سره ولرلی شی. او همدارنگه یوه ښځه باید د یوه داسی میره د پیدا کیدو هڅه وکړی چی په مینه و پوهیږی او د مینې قدر ورسره وی. (که څه هم په ډیرو بشری ټولنو کی د ښځو د پاره دا زمینه کمه برابره ده چی په خپله خوښه د میره ټاکنه وکړی.) که د جنی یا هلک د پاره د واده کولو ملگری د پلار، مور، ورونو او خویندو یا نورو واک لرونکو مشرانو له خوا هم ټاکل شوی وی، په کارده چی دا ښځه او میره دواړه پوره زیار و کاری چی یو بل و پیژنی. دا د یو بل د پیژندنی زیار هغه وخت ښه نتیجه ورکوی چی په مینه او اخلاص، صمیمیت او پیرزوینی سره تر سره شی، او کله چی دا کار په سمه توگه پیل او پای ته ورسیده، نو ددوی تر منځ به اړیکی په مینې سره جوړی شی، او کله چی د یوی کورنی د جوړیدو لومړنی خښته په مینې کښوله شی، نو بیا خو د یوی خوښی او خوشاله کورنی جوړیدل په سلوکی سل تحقق مومی.

– که په دی باور ولرو چی ښه ملگریټیا د هرچا د پاره د خوښی راوړلو یوه ښه وسیله جوړیدلی شی، نو ورسره سمه باید داخبره هم د یوه اصل په توگه ومنو چی، هیڅوک به په هیڅ وخت کی یو ښه ملگری تر هغی و نه لری، تر څو چی د هغه سره مینه ونه لری. که د ملگری سره د ملگری په زړه کی مینه موجوده وی، نو همدلته دی چی د دوی

تر منخ د صميميت او پيرزوينی درجه د یوی ورخی نه بلی ته لاپسی زیاتیږی او په دی توگه د هغی پخې ملگرتیا اساسات منخ ته رایی چی تل به له مینی نه ډکه وی، او چی ملگرتیا په مینه کی پخه شی نو خوره شی، بی زواله شی، دایمی شی او له ټولو خوبنیو ډکه شی.

یوه خبره باید له یاده و نه باسوچی مینه یواخی هغه عشق بازی او د محبوب سره یوخی کیدل نه دی چی د جنسی غریزی د ارضا د پاره صورت نیسی، (چی البته دا ډول مینه هم په خپل خای کی لور ارزښت لری) بلکی همدا مینه ده چی یو انسان د نورو انسانانو په وړاندی هسی یو احساس، حرکت او عمل له خانه و بنایي چی نورو ته گټور وی، صمیمیت، اخلاص، پیرزوینه، صداقت، ایمانداري، حیا او پاکي پکی موجوده وی. دا کار هغه وخت امکان لری چی یو انسان د نورو انسانانو په هکله همداسی فکر وکری لکه د خپل خان په هکله چی یی کوی.

که مونږ ټول اسمانی دینونه او د دی ادیانو مقدس لار بنونکی کتابونه لکه قران عظیم الشان، انجیل شریف، تورات شریف، زبور شریف او نوری هغه صحیفی چی الله ج د بشر د لار بنونی د پاره په خپلو استازو را نازلی کړیدی، را وڅیرو نو وبه گورو چی په دی ټولو کی انسان به دی مکلف شویدی چی خپل خیر د نورو په خیر او خپله خوبنی د نورو په خوبنی کی و لټوی.

د دی تر څنگ ټول وضعی ادیان او د هغوی لار بنود کتابونه هم انسان دی ته را بولی چی د کرکی نه کرکه او پرهیز وکری او مینی ته په زړه کی خای ورکاندی.

که څه هم په دی برخه کی د ژوند له هره اړخه مثالونه وړاندی کیدلی شی، خو که خبره ټوله کړو نو، په لنډه توگه ویلی شو چی مینه حوصله ده، بی حوصله کی او بی صبری نه ده، مینه مهربانی ده، قهر او غضب نه دی، مینه سخاوت دی، کنجوسی او تنگ لاسی نه ده، مینه ویاړ دی، غرور او کبر نه دی، مینه صمیمیت دی، تیری او تجاوز نه دی، مینه احسان دی ، احسان اچونه نه ده، مینه نیکی ده ، بدی نه ده. لنډه داچی د مینی په وجود کی هیڅ داسی یو څیز چی د نورو د ازیت او آزار سبب جوړ شی ژوند نه شی کولی، په مینه کی هسی څیزونه خای نشی نیولی چی د نورو د تاثر او خپگان د پاره زمینه برابره کاندی، او کله چی یو داسی عمل تر سره شی چی نورو ته پکی خپروی، نو دی ته مینه او د مینی عمل وایی، او همدا ډول اعمال دی چی خوبنی زیروی او کړاونه له منځه وری ، نو ځکه لاربنونه کیری چی د خوبنیو د لاس ته راوړنی ډیره غوره، گټوره او اسانه لار مینه او د مینی سره مینه ده، نه د وینو سره مینه. مینه وکری او خوبنی په لاس راوړی. پای

